

राज्यात टाइम्स

शक्ति की आराधना में हजारों बालिकाओं ने किया महिषासुर मर्दिनी स्तोत्र पाठ का वाचन

युवाओं ने किया कन्याओं का पाद-पूजन, पारंपरिक परिधान में शामिल हुई एक हजार बालिकाएं

श्रीराम राज्याभिषेक नाटक हुआ मंचित, राधा-कृष्ण के नृत्य ने मोहा सभी लोगों का मन, महाराष्ट्र के गोंधल नृत्य ने जमाया रंग, मंच पर विराजित 101 कन्याओं ने सभी का ध्यानाकर्षण किया शंखनाद की ध्वनि व वैदिक मंत्रोच्चार की गूंज से गूंज उठा लालबाग परिसर, हजारों की संख्या में स्कूली छात्राओं के साथ ही मठ-मंदिरों व जाति-बिरादरी की कन्याएं भी हुई शामिल 21 हजार कन्याओं ने किया सामूहिक महिषासुर मर्दिनी स्तोत्र पाठ का वाचन, 1 हजार कन्याओं का युवाओं ने किया पाद-पूज



इन्दौर। रविवार का दिन लालबाग पैलेस का परिसर शंखनाद की ध्वनि व वैदिक मंत्रोच्चार की गूंज से गूंज उठा। जहां हजारों कन्याओं ने पारंपरिक वेशभूषा में शामिल होकर जब महिषासुर मर्दिनी स्तोत्र का पाठ किया तो हर कोई इस नारी शक्ति के कार्यक्रम को देखता रह गया। परिसर में उपस्थित हजारों की संख्या में लोगों ने जहां एक ओर कन्याओं का उत्साह बढ़ाया तो वहीं दूसरी तरफ मंच पर अलग-अलग नृत्यों के समूह ने अपनी विशेष प्रस्तुतियां देकर लोगों की खूब तालियां बटोरी। महिषासुर मर्दिनी स्तोत्र पाठ के पूर्व श्रीराम राज्याभिषेक नाटक भी मंचित किया गया वहीं इसके साथ ही राधा-कृष्ण के नृत्य ने भी सभी का मन मोह लिया। महाराष्ट्र के गोंधल नृत्य की प्रस्तुति ने भी सभी का ध्यान अपनी ओर खींच लिया।

शाम 5 बजे से प्रारंभ हुआ कार्यक्रम रात्रि 8 बजे तक चलता रहा

सामूहिक महिषासुर मर्दिनी स्तोत्र पाठ का वाचन भी कन्याओं के साथ आयोजन स्थल पर उपस्थित प्रत्येक व्यक्तियों व मातृशक्तियों द्वारा किया गया। हिन्दू आध्यात्मिक एवं सेवा संस्थान



दुष्टों का नाश भी कर सकती हैं। उन्होंने पांच दिवसीय सेवा मेले पर कहा कि यह सेवा और संस्कारों के मिलन का सेवा मेला है। यहां संस्कार, संस्कृति व सभ्यता का समागम सभी को देखने को मिलेगा। वहीं इसके पश्चात अन्य अतिथियों ने

प्रचार प्रमुख जवाहर मंगवानी ने बताया कि कार्यक्रम की शुरुआत कन्याओं व अतिथियों के स्वागत से की गई। इसके पश्चात शहर की चारों दिशाओं से आए अलग-अलग डांस ग्रुप ने अपनी विशेष प्रस्तुतियां देकर लोगों की खूब तालियां बटोरी। कार्यक्रम में मुख्य अतिथि महामंडलेश्वर शांति स्वरूपानंदजी महाराज (उज्जैन चारधाम मंदिर), विनोद अग्रवाल (चेयरमैन), गुणवंतसिंह कोठारी (राष्ट्रीय संयोजक), विनोद बिड़ला (सचिव एचएसएसएफ) एवं विनीता धर्म (महिला समन्वयक) थी। कार्यक्रम की शुरुआत मुख्य अतिथियों ने दीप प्रज्वलन कर की। इसके पश्चात चेयरमैन विनोद अग्रवाल ने स्वागत उद्बोधन देते हुए कहा कि आज के समय में युवाओं को किसी भी कन्या को मां, बहन व बेटी के नजरिए से देखना चाहिए। हम सभी को मां से ही सब कुछ प्राप्त होता है मां, बहन, बेटी में दुर्गा, लक्ष्मी व सरस्वती का वास होता है। यह तीनों ही आवश्यकता पढ़ने पर

भी अपने उद्गार व्यक्त किए।

कार्यक्रम के दौरान मुख्य अतिथियों द्वारा भारत बोध प्रतियोगिता पुस्तक का विमोचन भी किया गया। कार्यक्रम में मुख्य रूप से सांसद शंकर लालवानी, पं. योगेंद्र महंत (पूर्व राज्यमंत्री), पवन सिंघानिया, पुष्पेंद्र धनोतिया, विष्णु बिंदल, बालकिशन छाबछरिया, मुरारकाजी, प्रकाश अग्रवाल, जगदीश गोयल (बाबाश्री), श्रीमती सरयू वाघमारे, पार्श्वद कंचन गिदवानी, मनजीत गर्ग, पूजा खण्डेलवाल, राकेश दुबे, राकेश राठौर, सुरेश बिजोलिया, शैलेश वर्मा, विनोद पोद्दार, सुरेश वर्मा, जगदीश खत्री, शेखर वर्मा सहित शहर के सामाजिक, धार्मिक व राजनीतिक पार्टी से जुड़े गणमान्य नागरिकों के साथ ही हजारों की संख्या में लोग उपस्थित थे। कार्यक्रम का संचालन मंजूशा जौहरी, संध्या चौकसे एवं दिव्यांशी शर्मा ने किया एवं आभार राधेश्याम शर्मा व विनोद बिड़ला ने माना।

बॉयफ्रेंड से शादी करना चाहती थी, 5 साल की बच्ची की कर दी हत्या

दिल्ली के अशोक विहार इलाके में रहने वाली एक महिला ने 5 साल की बच्ची की हत्या कर दी। न्यूज एजेंसी PTI के मुताबिक, महिला सिंगल मदर थीं। उसके पति ने उसे छोड़ दिया था। महिला दूसरी शादी करना चाहती थी, लेकिन उसका बॉयफ्रेंड महिला को बेटी के साथ स्वीकार नहीं कर रहा था। दिल्ली पुलिस ने शनिवार सुबह बताया कि दूसरी शादी करने के लिए महिला अपनी बेटी से पीछा छुड़ाना चाहती थी। इसलिए उसने बच्ची का गला घोटकर हत्या कर दी। दरअसल, दिल्ली के दीपचंद बंधु अस्पताल में शुक्रवार सुबह बच्ची का शव लाया गया था। अस्पताल ने पुलिस में शिकायत दर्ज कराई, जिसके बाद पुलिस ने जांच शुरू की। पुलिस की पूछताछ में आरोपी महिला ने अपना जुर्म कबूला।



हिमाचल में हिमपात

हिमाचल प्रदेश में मौसम विभाग के पूर्वानुमान के मुताबिक शनिवार को अधिक ऊंचाई वाले क्षेत्रों में बर्फबारी शुरू हो गई है। कुल्लू-मनाली के रोहतांग, गुलाबा और स्पीति के ऊंचे क्षेत्रों में शाम के वक्त बर्फ के फाहे गिरने शुरू हुए। पर्यटकों और पर्यटन कारोबारियों के बर्फबारी अच्छी एवं राहत भरी खबर है। कुल्लू जिला की ऊंची चोटियों पर सीजन का यह पहला हिमपात है, जबकि किन्नौर जिला में बीते 12 सितंबर को भी हल्का हिमपात हो चुका है। मौसम विभाग के अनुसार, कुल्लू, लाहौल स्पीति, चंबा और कांगड़ा के अधिक ऊंचाई वाले क्षेत्रों में भी आज रात को बर्फबारी हो सकती है।

पाकिस्तान में शिया-सुन्नी हिंसा में 37 की मौत



पाकिस्तान में खैबर पख्तूनख्वा प्रांत में शिया-सुन्नी गुटों की हिंसा में 37 लोगों की मौत हो गई, जबकि 24 से ज्यादा घायल हो गए। KPK के ही बालिशखेल, खार काली, कुंज अलीजई और मकबल इलाके में अभी भी संघर्ष जारी है। मरने वालों और घायलों में ज्यादा तादाद शिया समुदाय के लोगों की है।

राजनीति के अखाड़े में फिर "उस्ताद" साबित हुए विजयवर्गीय..!

महाराष्ट्र चुनाव में भाजपा गठबंधन को बहुमत मिलने का असर कहीं ना कहीं इंदौर पर भी पड़ेगा... इस चुनावी परिणाम के बाद कईयों के "अच्छे दिन" आने वाले हैं... मालूम हो कि इंदौर से एक नम्बरी विधायक और काबिना मंत्री कैलाश विजयवर्गीय को भाजपाई नेतृत्व ने नागपुर जिले की 12 सीटों का जिम्मा सौंपा था... जिम्मा मिलते ही

"आरके स्टूडियो" (टीम रमेश मेंदोला-कैलाश विजयवर्गीय) ने वहीं डेरा डाल लिया था... इंदौर के अधिकांश राजनीति से जुड़े "मराठी मानुष" भाजपा का प्रचार-प्रसार करने में जुटे रहे... यही कारण है कि 12 में से 9 सीटें भाजपा की झोली में आईं... बताने वाले बताते हैं कि करीब तीन महीने पहले से उक्त स्टूडियो ने नागपुर में "फिल्डिंग"

जमाना शुरू कर दी थी... वहीं चलते चुनाव के बीच महीनेभर पहले ही स्वाति युवराज काशिद को भी मराठी समाज का राष्ट्रीय महिला अध्यक्ष पद मिला और स्वाति ने भी भाजपा के समर्थन में खूब मेहनत की... इधर, कई "मीडियाई मानुष" भी मध्यप्रदेश से बैठकर महाराष्ट्र और खासकर नागपुर की "मॉनिटरिंग" में जुटे ही थे

कांग्रेस प्रभारी भंवर जितेंद्र सिंह से मिले अशोक सैनी



महू। सिमरोल ब्लॉक कांग्रेस अध्यक्ष अशोक सैनी ने भोपाल में मध्यप्रदेश कांग्रेस प्रभारी भंवर जितेंद्र सिंह और प्रदेश कांग्रेस अध्यक्ष जीतू पटवारी से मुलाकात की। इस दौरान उन्होंने संगठन चुनाव की तैयारियों के साथ-साथ भाजपा के शासन में महू विधानसभा क्षेत्र में रुके हुए विकास कार्यों को लेकर विस्तार से चर्चा की। अशोक सैनी ने क्षेत्र में जनता को हो रही समस्याओं और भाजपा शासनकाल में बाधित विकास कार्यों का मुद्दा उठाया। उन्होंने कांग्रेस नेतृत्व से अपील की कि महू विधानसभा क्षेत्र के लिए प्राथमिकता के आधार पर विकास कार्य शुरू किए जाएं। इस मुलाकात को क्षेत्रीय राजनीति और आगामी विधानसभा चुनावों की रणनीति के लिहाज से महत्वपूर्ण माना जा रहा है।



विधानसभा 1 के पंचकुईया राम मंदिर में हुआ ॐ नमः शिवाय का सामूहिक जाप

आदित्य शर्मा

संस्था देव से महादेव के तत्वधान में, धर्मगुरुओं एवं आकाश विजयवर्गीय की उपस्थिति में हुआ जाप

ॐ नमः शिवाय के जाप से मिलती है दुखों से मुक्ति और होती है सुख, समृद्धि और शांति की प्राप्ति - आकाश विजयवर्गीय



इंदौर - देव से महादेव वेलफेयर सोसाइटी के द्वारा रविवार 24 नवंबर को ॐ नमः शिवाय के जाप का आयोजन किया गया। पंचकुईया राम मंदिर स्थित शंभु सत्संग भवन में आयोजित इस धार्मिक समागम में 1500 से अधिक संख्या में धर्मप्रेमी जनता ने भाग लिया और श्रद्धापूर्वक ॐ नमः शिवाय का जाप किया। कार्यक्रम को संबोधित करते हुए पूर्व विधायक श्री आकाश विजयवर्गीय ने कहा कि ॐ नमः शिवाय के जाप हर सप्ताह किसी सिद्ध स्थान पर किए जाएंगे।

सुख, समृद्धि और शांति के लिए 3 बातों का रखें ख्याल

इस अवसर पर उपस्थित जनसमुदाय को संबोधित करते हुए आकाश विजयवर्गीय ने कहा कि देव से महादेव संस्था ने मिशन अनासक्त का प्रारंभ किया है और इसके तहत सुख, शांति, समृद्धि के लिए ॐ नमः शिवाय के जाप किए जा रहे हैं। उन्होंने कहा कि आजकल की भागदौड़ भरी जिंदगी में मानव दुखों के जंजाल में उलझ कर रह जाता है और इन सांसारिक दुखों से मुक्ति का सर्वोत्तम उपाय ॐ नमः शिवाय के जाप हैं। हमें जीवन में सुख, समृद्धि और शांति के लिए मुख्य रूप से 3 बातों पर ध्यान देना चाहिए। सुख हमें शरीर से प्राप्त होता है और स्वस्थ शरीर से मानव सुखों को भोग सकता है। समृद्धि कर्म से मिलती है और देश, काल, परिस्थिति के अनुसार सदकर्म करते हम समृद्धि को प्राप्त कर सकते हैं। शांति हमें परिवार से मिलती है और परिवार के लिए त्याग की भावना रखकर हम शांति को प्राप्त कर सकते हैं। इसका सबसे अच्छा उदाहरण महादेव हैं, जिन्होंने अमृत मंथन से निकले विष को ग्रहण किया और अमृत का वितरण कर दिया। इसी तरह हम घर-परिवार के लिए यदि त्याग करेंगे तो हमें शांति स्वतः ही मिल जाएगी। शिवपुराण में कहा है कि सुख, समृद्धि और शांति को भोगने के बाद वैराग्य की प्राप्ति होती है।

धर्मगुरुओं का लिया आशीर्वाद

कार्यक्रम का शुभारंभ दीप प्रज्वलित कर किया गया। श्री आकाश विजयवर्गीय ने मंच पर पदासीन धर्मगुरुओं श्री मुकेशानंदजी पुरी और अयोध्या से पधारे संत श्री प्रेमदास त्यागीजी महाराज का स्वागत किया और उनसे आशीर्वाद लिया। उन्होंने सुमधुर भजनों की प्रस्तुति देने वाली संजय उपाध्याय की भजन मंडली का भी स्वागत किया। इस अवसर पर एमआईसी मंबर नीरंजन सिंह चौहान, अश्विनी शुक्ला, मंडल अध्यक्ष अनिल तिवारी, नितिन कश्यप, पार्षद संध्या यादव, सोनाली धारकर, पराग कौशल, महेश चौधरी, कमल बाघेला, एवं अन्य पदाधिकारीगण व बड़ी संख्या में धर्मप्रेमी जनता उपस्थित थी।

राजू चल राजू संगीतमय कार्यक्रम

आदित्य शर्मा

इंदौर। गांधी हाल के अभिनव कला समाज हाल में राजू चल राजू संगीतमय कार्यक्रम का आयोजन किया गया आयोजन पारे म्यूजिक द्वारा किया गया आयोजन में कई संगीतकार ने भाग लिया जिसमें आयोजक प्रमोद जी पारे संयोजक रोहित जी पूरे सह संयोजक राम जी शर्मा रहे वहीं संगीत कारों द्वारा बहुत ही सुंदर प्रस्तुति दी गई। एवं आयोजन में संगीत संयोजक राजेश जी मिश्रा (गुड्डू भैया) इंटरनेशनल रिदम बैंड रहे एवं मंच का संचालन कामना जी जैन द्वारा किया गया वहीं संगीत प्रेमियों द्वारा इस आयोजन का आनंद लिया गया और कई पुराने गाने और कलाकार को याद किया गया।



गुगल मैप बना मौत का कारण ...



बरेली उत्तर प्रदेश। अगर आप गुगल मैप से यात्रा करते हो तो सावधान रहे गुगल मैप बना मौत का कारण कौशल, विवेक और अमित एक शादी में गए. शादी से वापसी में 'गुगल मैप' लगा लिया 'गुगल मैप' ने आधे बने पुल का रास्ता दिखाया। गाड़ी रफ़्तार से आगे बढ़ी और नीचे गिर गई तीनों की मौत हो गई।

नाबालिग बालक को बहला फुसलाकर कर, घर के सोने के जेवरात चुराने वाला

शांतिर बदमाश

पुलिस थाना एरोडम की गिरफ्त में



आरोपी ने फरियादी के नाबालिग बेटे को बरगलाकर सोने के जेवरात लेकर औने-पौने दाम पर बेच दिए थे ज्वेलर्स को।

पुलिस द्वारा आरोपी हेमंत उर्फ बंटी को गिरफ्तार कर चार लाख रुपये कीमत के कुल 5 तोला सोने के जेवरात किये जप्त।

चोरी के जेवरात खरीदने वाले सुनारों को भी बनाया आरोपी।

पुलिस थाना एरोडम क्षेत्रान्तर्गत रहने वाले फरियादी राकेश राठौर पिता शंकरलाल राठौर 46 साल नि. 514 अशोक नगर इंदौर ने रिपोर्ट किया कि मेरे अव्यस्क पुत्र से 3 महीने पहले जुलाई माह में लगभग मेरे घर के अंदर रखे सोने व चांदी के परिवारजनो के पहनने के जेवरात धीरे धीरे गायब होने लगे थे जो मैंने काफी पता किया तो प्रारम्भ में तो कुछ पता नहीं चल पाया है किंतु मेरे बेटे के 03 अक्टूबर 2024 को एक्सीडेंट होने के बाद जब मेरा बेटा डिस्चार्ज हुआ तो मुझे पता चला कि हेमन्त उर्फ बंटी गोरानी निवासी अशोक नगर इंदौर मेरे अव्यस्क बेटे को ब्लैकमेल कर व बहकाकर मेरे घर के सोने व चांदी के जेवरात चोरी कर लिया है। इन जेवरातों को बंटी गोरानी ने ज्वेलर्स को बेचे है। यह बात मुझे बेटे को माध्यम से पता चली है। बंटी गोरानी मेरे अनुपस्थिति में मेरे घर आता जाता था इसी दौरान मेरे लड़के को बरगलाकर चोरी करता था। फरियादी की रिपोर्ट पर से थाना एरोडम पर अपराध क्र. 854 / 24 धारा 305 (A), 308 (2) बी एन एस का दर्ज किया गया।

शहर में चोरी, नकबजनी की वारदातों पर अंकुश लगाने के लिए पुलिस आयुक्त नगरीय इंदौर श्री संतोष कुमार सिंह व अतिरिक्त पुलिस आयुक्त इंदौर श्री अमित सिंह द्वारा दिये



गये निर्देशों के पालन में उक्त चोरी की घटना पर पुलिस उपायुक्त जोन 01 श्री विनोद कुमार मीना व अतिरिक्त पुलिस उपायुक्त जोन-01 श्री आलोक शर्मा द्वारा कार्यवाही के लिए आवश्यक दिशा निर्देश दिए गए। जिस पर सहायक पुलिस आयुक्त मल्हारगंज इन्दौर के मार्गदर्शन में थाना प्रभारी एरोडम राजेश साहू द्वारा पुलिस टीम गठित कर लगाया।

पुलिस थाना एरोडम की टीम द्वारा चोरी के आरोपी हेमंत उर्फ बंटी गोरानी 51 साल नि. 497 अशोक नगर इंदौर को गिरफ्तार कर आरोपी को माननीय न्यायालय पेश कर आरोपी का पीआर प्राप्त किया गया। आरोपी से पूछताछ व विवेचना के आधार पर चोरी का माल खरीदने वाले ज्वेलर्स राजू सोनी उम्र 48 साल नि. अंबिकापुरी इंदौर, रीपेन्द्र उर्फ गुड्डू राठौर नि. शक्ती नगर इंदौर व राकेश जैन नि. विकास नगर इंदौर से उक्त अपराध में चोरी गया मश्रुका 01 सोने का हार, 02 सोने की चूड़ियां, 01 सोने की अंगूठी, 01 मंगलसूत्र मय पेण्डल, 02 सोने के कान के टप्प, 01 सोने का मांग टीका, 01 मंगलसूत्र का सोने का पेण्डल, 01 जोड़ी चांदी की पायजेव आरोपी व ज्वेलर्स से लगभग 5 तोला सोने के जेवरात जप्त किया जाकर सुनारों को भी मुल्जिम बनाया गया है, जिनके विरुद्ध अग्रिम वैधानिक कार्यवाही की जा रही है।

उक्त कार्यवाही में निरीक्षक राजेश साहू थाना प्रभारी थाना एरोडम इंदौर, सजनि मनोज चौहान, सजनि विजय सिंह, प्र.आर. 3229 विलियम, प्र.आर. 1095 अखिलेश सिंह, प्र.आर. 1829 सुनील पटेल, प्र.आर. 2009 नरेन्द्र तिवारी, आर. 262 संजय दांगी, आर. 1474 गजेन्द्र की सराहनीय भूमिका रही।

क्या आप भी बनना चाहते हैं
जनता की आवाज ?

तो जुड़िए रणजीत टाइम्स न्यूजपेपर के साथ
और बनिए जनता की सशक्त आवाज

आपकी खबर, आपकी ताकत!

जुड़ने के लिए अभी संपर्क करें

9827068888, 8224951278

आपका रणजीत टाइम्स
जनताकीआवाज



डीजीपी सुधीर
सक्सेना जी अपने
उत्तराधिकारी नव
नियुक्त डीजीपी
कैलाश मकवाना जी
को बधाई देते हुए।